



KUNSILL LOKALI  
**M O S T A**  
LOCAL COUNCIL

**MINUTI**  
**Laqgħa tal-Kunsill Lokali Mosta**  
**Disa' LEGISLATURA**

**Laqgħa Numru 5**

**It- Tlieta 27 t' Awwissu 2024**

Il-Kunsilli Lokali Mosta ltaqa' fl-uffiċċju amministrattiv tiegħu li jinsab fl-indirizz Ċentru Ċiviku, Triq Il-Kostituzzjoni, fis-6:10pm ta' filgħaxija.

**PREŻENTI:**

Joseph Gatt – Sindku  
Keith Cassar – Vici-Sindku  
Thomas De Martino – Kunsillier  
Michaela Ann Bayliss – Kunsillier  
Sammy Mallia – Kunsillier  
Rachel Abela - Kunsillier  
Chantelle Portelli- Kunsillier  
Charles Schembri- Kunsillier  
Andre Buhagiar- Kunsillier  
Anthony Agius Decelis – Kunsillier  
Chris Grech - Kunsillier

**ASSENTI b' APOLOGIJI (Skont Ordni Permanenti 14A (3)):**

Aiken Zerafa – Kunsillier

**ASSENTI:**

Maria Pia Bonnici - Kunsillier

**UFFIĊJAL PREŻENTI:**

Jeremy Bartolo – Aġent Segretarju Eżekuttiv

**Minuti**

Is-Sindku Joseph Gatt ippreseda l-laqgħa.

**5.1 Qari tal-ittri ta' apologija**

L- Aġent Segretarju Eżekuttiv ipprezenta u qara l-ittra t' apologija tal- Kunsillier Zerafa.

## 5.2 Kunsiderazzjoni tal-Minuti nru 2,3,4

### 5.2.1 Korrezzjonijiet Minuti numru 2

#### 2.3.6 Project Green

Is-Sindku informa lill-membri preżenti li kien hemm laqgħa mal-Proġect Green li kien preżenti l-Kunsillier Grech, u fejn kienu saru xi emendi lill-Pjanti u disinni originali fejn il-membri preżenti fil-laqgħa għamlu enfasi li jiġu nklużi xi *bathrooms* f'dan il proġett sabiex jitgawdex mir-residenti. Issemmiet ukoll il-possibilità' li dawn ikunu jistgħu jintużaw b' somma ta' ħlas nominali, sabiex jingabru xi fondi mill-Kunsill u jintużaw sabiex tinzamm l-indafa. Il-Kunsillier Grech qal li minn tal-anqas, jekk m'humieq ser jsiru mill-Proġect Green, il-Kunsill għandu jingħata biċċa mill-art dovuta għall-proġett sabiex il-Kunsill ikun jista' jagħmilhom appart.

#### 2.4.2 Kunsillier Grech – Flus biex jingabru

Il-Kunsillier Grech semma li hemm xi flejjes li għadhom ma ngabru mingħand l-Awtorità' tal-ippjanar f'isem id-*Development Planning Fund*; u li huwa sta għall-Kunsill li jingabru dawn il-flus għaliex jekk ma jingabru jiġu li jkun hargu mill-Kunsill. Is-Sindku semma illi din l-problema setgħet seħħet minhabba li l-applikazzjoni biex jingabru l-flus intbagħtet jumejn tard. Il-Kunsillier Grech qal li jekk l-Awtorità' tal-Ippjanar m'humieq ser jaċċettaw l-emendi u jirrilaxxaw l-fondi minhabba li kienet saret *change-in-request* fuq l-*Outdoor gym* ikun minhabba li l-*claim* tkun dahlet tard. Rigward il-Proġetti tal-*Outdoor Gym*, z-Żokrija u Ġnien Grognet de Vasse, għad iridu jiġu konfermati l-accounts mal-Accountant ta' eżattament xi thallas u x' baqa', sabiex jingħalqu l-kontijiet u *invoices*.

#### 2.4.11 Għajnuna lill-ħwienet fi Żmien il-Festa

Il-Kunsillier Grech staqsa hux il-Kunsill ser ifittex ħlasijiet mingħand il-ħwienet fiż-żmien tal-Festa. Il-Viċi Sindku Cassar qal li l-Kunsill m' huwieg f'pożizzjoni li ma jirċevix ħlasijiet, allura ser ikun hemm ħlasijiet.

#### 2.5.1 Sitwazzjoni finanzjarja – Daniel Galea

L- Accountant beda billi jgħid li hemm xi Works Orders għadhom iridu jinħadmu għall-proġezzjoni sal-aħħar ta' Ġunju (*2nd quarter*). L- Accountant għandu bżonn din id-data sabiex jkun jista' jpingi stampa ċara tal-accounts. Baqa' madwar €73,000 fil-kont tal-Kunsill, li huma stmati li jkopru l-pagi tal-ħaddiema minn Lulju 2024 sa' Settembru 2024. Il-Kunsillier Grech semma li l-Kunsill qiegħed jistenna l-allokkazzjoni li stmata tidhol bejn l-aħħar ta' Settembru u l-bidu t'Ottubru. Il-Kunsillier Grech talab li jsir rendikont ta' kemm hemm *Works Orders* li hargu, u liema minnhom x-xogħol għadu ma sarx, sabiex dan jiġi kwantifikat. Il- Viċi Sindku u s-Sindku mmarkaw li jixtiequ l-kwantifikazzjoni tal-valur ta' dawn il-*Works Orders* sabiex jingħalaq is- *2nd Quarter*. Issemmiet li l-Kunsill għandu jikkunsidra li jsir *Interim Audit* sabiex ix-xogħolijiet li saru u l-istatus tal-Kunsill sal- aħħar ta' Ġunju ikunu kwantifikati u evalwati. Il-Kunsillier Grech ippropona sabiex il-pagamenti li hemm mit-tmiem ta' Ġunju, jiġu

magħqudin mat-3<sup>rd</sup> *Quarter* sabiex is-2<sup>nd</sup> *Quarter* jingħalaq. L-Accountant tal-Kunsill Daniel Galea qal li ma jistax jgħaqqad is-2<sup>nd</sup> *Quarter* mat- 3<sup>rd</sup> *Quarter* minħabba li bdiet leġislatura ġdida.

## 5.2.2 Aġġornamenti dwar Minuti numru 2

### 2.3.1 Ittra elettronika – Ta’ Alwan 23/07/2024

Ma kien hemm ebda żvilupp f’dan ir-rigward, ħlief fejn li l-Kunsillier Grech stqarr li l-ilment fejn tidhol il-problema tal-iskart tal-Alwan, m’huwiex l-unika każ. Fis-sajf speċjalment, qed ikun hemm ilmijiet li jithalla bħala *byproduct* tal-boroż tal-iskart; irid ikun enfasizzat li l-iskart jitpoġġa fil-kontenituri sabiex din il-problema tiġi evitata.

### 2.3.2 Ittra elettronika mingħand il-Kunsillier Agius Decelis - TMC

Il-Kunsillier Decelis reġa’ stqarr li ma jixtieqx jibqa’ fit-TMC minħabba li m’għandniex riżorsi kbar fil-Kunsill, u allura jkun xieraq li jkun hemm membri bħall-Kunsillier Grech fit-TMC, li kellhom esperjenzi f’ immanigġjar tat-traffiku fi żmien bħala Sindku. Is-Sindku qal li jixtieq jkun TMC ġdid. Il-Viċi Sindku qal li m’hemmx liġi li għandu jinżamm numru speċifiku ta’ rappreżentazzjoni tal-minoranza (jew tal-maġġoranza) fejn jidhol it-TMC, u infatti jista’ jkun hemm membri li mhumiex eletti fil-Kumitat. Is-Sindku qal li ser jagħmel evalwazzjoni mill-ġdid sabiex ikun stabbilit l-mod l-quddiem.

### 2.3.3 Progressjoni ta’ Salarji tal-ħaddiema tal-Kunsill Lokali – Ramona Calleja

Ma kien hemm bżonn ebda intervent supplementari fuq dan is-suġġett.

### 2.3.4 Progressjoni ta’ Salarji tal-ħaddiema tal-Kunsill Lokali – Aaron Debono

Ma kien hemm bżonn ebda intervent supplementari fuq dan is-suġġett.

### 2.3.5 Laqgħa introdutturja mal- ERA

Ma kien hemm ebda żvilupp sostanzjali fuq dan is-suġġett, apparti li l-investigazzjonijiet għadhom għaddejnin mill-awtoritajiet ikkonċernati.

### 2.3.6 Proġect Green

Ma kien hemm ebda żvilupp fuq dan is-suġġett.

### 2.3.7 Sistema ta’ *Drip Irrigation* (Ħdejn Cauchi) – Rapport ta’ Hsarat

Ma kien hemm ebda żvilupp fuq dan is-suġġett.

18:30 Daħal għal-laqgħa il-Kunsillier Buhagiar.

### 2.4.1 Jum il- Mosta

Il-Viċi Sindku stqarr illi l-attività ta’ Ġieħ il- Mosta ser issir fis-16 ta’ Settembru fi Ġnien l-Għarusa tal-Mosta, u fejn ser jiġi pprovdut trasport mill- Pjazza sa Ġnien l-Għarusa tal-Mosta. Il-Viċi Sindku semma li l-proċess li jmiss huwa l-evalwazzjoni tas-sottomissjonijiet ta’ Ġieħ

il-Mosta, jew tar-Rikonoxximent li ser jsir fit - 3 ta' Settembru; filwaqt li l-applikazzjonijiet jagħlqu nhar il- Ġimgħa, 30 t' Awwissu f' Nofsinhar preċiż. Il-Kunsillier Decelis staqsa huwiex possibbli li jsir xi forma ta' *Live Streaming* ta' din l-attività eż. *Facebook live*; is-Sindku u l-Viċi Sindku qali li ser jaraw huwiex possibbli.

#### 2.4.2 Kunsillier Grech – Flus biex jingabru

L- Aġent Segretarju Eżekuttiv qal li ser jaħdem mal- *Accountant* tal- Kunsill sabiex jingħalqu l-kontijiet tas- *2<sup>nd</sup> Quarter*, minħabba li d-DGL baġhat notifika ta' stedina lill-Kunsill fuq l- *Unaudited Financial Statements* tat-2023 minħabba li l-Kunsill għalaq is-Sena 2023 b' deficit. Il-Kunsillier Grech qal li jixtieq lista tal-Works Orders tax-xogħolijiet li huma lesti u għadhom ma ntbagħtux l-*invoices*. Il-Kunsillier Grech staqsa jistax ikun preżenti għal din il-laqgħa mad-DGL. L-Aġent Segretarju Eżekuttiv qal li ser ifittex kjarifika mingħand id-DLG, u m'għandu l-ebda problema li jattendi l-Kunsillier Grech, speċjalment peress li l-kontijiet li ser jiġu diskussi, jinvolvu l-legislatura fejn hu stess kien Sindku.

#### 2.4.3 Tenders

Ser issir laqgħa bejn l-Aġent Segretarju Eżekuttiv mal-konsulent tat-*tenders* sabiex jsir *handover* ta x'hemm tenders pendenti. Wara li l-konsulent jagħti r-rendikont tiegħu, jiġi nfurmat il-Kunsill.

#### 2.4.4 Permess ta' Sqaq Britannja

Ma kien hemm ebda żvilupp fuq dan is-sugġett.

#### 2.4.5 Festa

Il- Kunsillier Grech semma li sar iż-żmien fejn il-Kunsill għandu jikkunsidra li isir hlas mingħand tal-gabbani sabiex jingabru l-flus għat-tindif; speċjalment meta tikkunsidra l-ammont sostanzjali ta skart li jiġi ġġenerat. Is-Sindku, f'isem il-Kunsill jixtieq jirringrazzja lir-Regjun Tramuntana talli għen lill-Kunsill b'kontenituri tal-iskart li ġew mislufin fi żmien il-Festa. Il-Kunsillier Decelis staqsa hux jista' isir xi tindif u tneħħija taç-*chewing gum* miż-żona tal-Pjazza. Il-Kunsillier Grech qal li jeżistu makkinarju speċjalizzat li jdewweb iç- *chewing gum* però jiswa hafna flus. Il-Kunsillier Grech, u l-Viċi Sindku qablu rigward il-punt li jridu jsiru revizjonijiet tal-pjanijiet tal-gabbani, u l-permessi li jingħataw, filwaqt li jiġi maqbul mod kif dawn ir-regoli ser jiġu infurzati mill-Pulizija u/jew mal- ufficjale tal-LESA.

#### 2.4.6 Dog bins

Il-Kunsilliera Bayliss qalet li għamlet ricerka fuq tip ta' *Dog Bins* ġodda sabiex ikunu potenzjalment iktar effettivi; il-Kunsilliera pprovdiet xi kwotazzjonijiet. Il-Kunsilliera Bayliss semmiet illi dan id-disinn partikolari ta *Dog Bins* jiswa madwar €300 il-wiehed. Il-Kunsillier Grech qal li hemm mijiet ta *Dog Bins* mifruxin madwar il-Mosta, u qal li jippreferi li jsir xi tip ta' pian li jiġu użati d-*Dog Bins* li huma preżentement installati b'mod aħjar. Il-Kunsillier Decelis zied li jekk għandna bżonn *Dog Bins*, il-Kunsill għandu joħroġ sejha għat-tenders fejn ikun jista' jakkwista l-aħjar prezzijiet peress li probabbilment ikollna bżonn kwantità kbira.

#### 2.4.7 Tindif

Ma kien hemm bżonn ebda intervent supplementari fuq dan is-sugġett peress li kienet tirrigwarda l-Festa.

#### 2.4.8 *Animal Welfare*

Ma kien hemm ebda żvilupp fuq dan is-sugġett.

#### 2.4.9 *Central strips* tal-Pjazza u Ġnejna Mustija

Ma kien hemm bżonn ebda intervent supplementari fuq dan is-sugġett peress li kienet tirrigwarda l-Festa.

#### 2.4.10 *Culverts*

Is-Sindku qal li ser ikollu laqgħa ma min hu nkarigat u dawk il-*culverts* li huma fir-remit tal-Kunsill ser jibdew jiġu mnaddfa min-nhar it-Tnejn, jiġifieri fit-2 ta' Settembru 2024.

#### 2.4.11 Għajjnuna lill-ħwienet fi Żmien il-Festa

Ma kien hemm ebda żvilupp fuq dan is-sugġett ħlief il-korrezzjonijiet provduti mill-Kunsillier Grech iddettatljati f' sezzjoni 5.2.

#### 2.4.12 Knis u tindif

Ma kien hemm bżonn ebda intervent supplementari fuq dan is-sugġett peress li kienet tirrigwarda l-Festa.

#### 2.4.13 Masterplan matul is-Sena MTA

Il-Kunsillier Grech stqarr kien hemm qbil mal- MTA li l- Kunsill irid jiġbor id-dokumenti mingħand is- sidien tal- ħwienet sabiex issir *masterplan* tal- imwejjed u sigġijiet. Is- Sindku qal li l-Kunsillier Zerafa ser jiċċekja mal- Perit tal- Kunsill fejn ser isir dan l-eżerċizzju ta' studju sabiex imbagħad ssir il- *masterplan*, fejn imbagħad sidien ta' negozji kurrenti u ġodda, jkunu konformi mal- istess *masterplan*.

#### 2.5.1 Sitwazzjoni finanzjarja – Daniel Galea

Aġġornament imniżżel f' sezzjoni 5.2 bħala parti mill-korrezzjonijiet ta' Minuti numru 2.

#### 2.5.2 Ġieħ il- Mosta

Il-Kunsillier Grech staqsa hux min jiġi skwalifikat f'sena partikolari, jkun jista' jerga japplika s-sena ta' wara? Il-Viċi Sindku qal li jista' jiġi nominat s-sena ta' wara. Il-Viċi Sindku stqarr bħala punt ta' principju, li m'għandux ikun il-każ li jkun hemm individwi “jiġru wara l-medalja”. Il- Kunsillier Decelis qal li l-Kunsillier Grech staqsa mistoqsija dwar jekk min in-nomina tiegħu anqas waslet fuq il-mejda t'evalwazzjoni minħabba li jkun ġie skwalifikat, jkunx jerga jista' jiġi nominat s-sena preċedenti. Il-Viċi Sindku reġa' ikkonferma li iva, ikun jista' jerga jkun nominat.

Il-Viçi Sindku semma li trid tiġi miżjuda sezzjoni fl-applikazzjoni ta' Ġieħ il-Mosta li nominazzjoni li tkun diġà evalwata ma tibqax valida għas-sena ta' wara konsekuttiva. Jiġifieri nominazzjoni fuq isem partikolari f'sena partikolari, ma tkunx valida għas-sena ta' wara. Dawn il-punti msemmija jirreferi għal sezzjonijiet Q u R. Il-Kunsillier Decelis ikkonferma illi nomina li ma tkunx ġiet evalwata tista' terġa tohroġ is-sena ta' wara.

#### 5.2.3 Minuti numru 3

Minuti numru 3 kienu approvati nem. con. mingħajr ebda korrezzjonijiet.

#### 5.2.4 Minuti numru 4

Minuti numru 4 kienu approvati nem. con. mingħajr ebda korrezzjonijiet.

### 5.3 Kommunikazzjoni / Korrispondenza mis-Sindku

#### 5.3.1 Ġnien Carmelo Dimech

Dan il- ġnien kien inawgurat il-ġurnata ta' qabel, t-Tnejn 26 t' Awwissu. Il-Viçi Sindku staqsa rigward kif ser isir l-manutenzjoni peress li huwa tal-Kunsill. Il-Kunsillier Grech qal li lir-resident, ma tagħmillu l-ebda differenza jsirx il-manutenzjoni mill-Kunsill jew mill-Gvern Ċentrali, li ma dan il-Kunsilliera qablu. F'dan ir-rigward, ser issir laqgħa mal-Ambjent Malta sabiex naraw kif ser isir dan il-manutenzjoni. Il-Kunsillier Grech semma li l-Kunsill għandu jesplora jstax ikun hemm zieda fl-allokkazzjoni sabiex tirrifletti ż-zieda fl-ispejjeż tal-Kunsill minhabba dan il-manutenzjoni miżjud. L-ideja fuq l-applikazzjoni ta' ċertu żoni għal *Tourism zones* ssemmev peress dan l-istatus jiġġenera iktar flus mill-allokkazzjoni. Il- problema li ġiet identifikata kienet li l-maġġoranza tat-turisti ma jkunux jirrisjedu il-Mosta stess.

#### 5.3.2 Triq Don Alvaro De Sande

Is-Sindku qal illi x-xogħol huwa lest, u jrid isir studjat jstax isir parking ġdid minn Triq il-Wied għal Triq Don Alvaro De Sande u Triq Patri Avertan Fenech. Il- Kunsillier Grech qal li irid din iż-żona trid tkun diskussa fit-TMC, speċjalment peress li hemm żoni ta' *one ways* fejn jista' jkun hemm ameljorazzjoni fil- *flow* ta' traffiku. Is- Sindku staqsa lill- Perit tal- Kunsill biex dan jiġi studjat.

#### 5.3.3 Casa Arkati

Huwa magħruf li hemm problemi bit-*Traffic Lights* ta' Casa Arkati. Għat-tiswijiet, kienu kkuntattjati Transport Malta u Enemalta. L-Enemalta qalu li għadhom iridu joħroġu tender biex jsiru t-tiswijiet neċessarji. Is-Sindku nforma lill-Kunsilliera li ser tinzebaħ *zebra crossing* temporanjament sabiex il-persuni mixjin ikunu jistgħu jaqsmu b'mod iktar sigur. Il- Kunsillier Decelis talab sabiex issir *bus stop* li sservi minn Casa Arkati għal-Pjazza tal- Mosta. Il-Kunsilliera qalu li f'dik iż-żona, partikularment fejn hemm il-Gym, hija problema peress li t-Triq tiġi dejqa u jinżamm it-traffiku bil-waqfien b'tal-Linja. Dan apparti l-fatt li hemm diġà *bus stops* li jservu qrib tal-post imsemmi. Is-Sindku u l- Kunsillier Grech qablu li soluzzjoni possibbli tkun li jsir *bus stop* mingħajr xelter quddiem l- Alu. Care. Madankollu, kien hemm

qbil li dan il- *bus stop* jibqa fejn hu sabiex il-Kunsill jesplora l-possibbiltà li jsir *bus shelter* minflok.

#### 5.3.4 Skeda ta' Żoni problematiċi ta' ħamiem.

Is-Sindku qal li ser jiġbru informazzjoni mingħand ir-residenti fejn il-Kunsill ser jidentifika z-zoni mir-residenti u ssir mappa taż-żoni problematiċi. Il-Kunsillier Decelis u l-Kunsillier Grech stqarru li din m'hijiex soluzzjoni sostenibbli, u minflok il-Kunsill irid jikkunsidra metodi iktar permanenti. L-Aġent Segretarju Eżekuttiv semma li r-Reġjun Tramuntana qiegħed jiġbor il-*feedback* mingħand l-Kunsilli rispettivi, li direttament jikkonċernaw żoni problematiċi ta' Ħamiem u Ġrieden; u dawn għandu jkun ikkomunikat mar-Reġjun.

#### 5.3.5 Żoni St Margherita, Triq Callus u Grognet de Vasse

Is-Sindku nforma lill-Infrastructure Malta peress li kważi żmien l-iskola u għad hemm ħafna xogħol li jidher li baqalu ħafna. Il-Kunsillier De Martino qal jkunx possibbli jekk jinħelsu l-bankini jekk it-toroq baqa' ħafna li jitlestew, sabiex l-istudenti ikunu jistgħu jimxu b'iktar sigurtà . Il-Kunsilliera Portelli qalet li fejn l-iskola *Lilly of the Valley* hemm bżonn isiru xi xogħolijiet ta' patching minħabba li jispiċċa max-xita.

#### 5.3.6 Hasil tal-Pjazza

Is-Sindku semma li l-Pjazza ser tibda tinħasel, speċifikament fejn hemm il-paviment.

#### 5.3.7 Triq is- Sgħajtar

Is-Sindku qal ser ikompli x-xogħolijiet fuq il-bankini u drenaggj però għadna ma nafux meta ser titlesta. Il-Kunsilliera Bayliss semmiet li hemm xi problemi fir-rigward ta' bankini li m'humiex aċċessibbli.

#### 5.3.8 Żona ta' Mliet

Il-Kunsillier Decelis qal li hemm xi tabelli li kellhom jitneħħew però ma għadhom ma tneħħewx. Is-Sindku qal li hemm xi tabelli ma twaħħlux mill-Kunsill u qiegħed jara u jidentifika fejn hemm dawn it-tabelli li mhux suppost qiegħdin hemm, u li ser jitneħħew jew jiġu mgħottija.

#### 5.3.9 Konsultazzjoni pubblika tal-gheluq u ftuħ tal-Pjazza

Is-Sindku qal li ser toħroġ l-iskeda aġġornata tad-dati għal-konsultazzjonijiet għar-residenti; ser jiġu ppublikati fuq il-Medja Soċjali.

#### 5.3.10 Żona proġett tal- Isperanza (applikazzjoni PC/00045/23)

Is-Sindku qal li tkellem mal-Perit tal-Kunsill fuq applikazzjoni ta' żvilupp fiż- żona tal-Isperanza. Ma' dan, semma li hemm xi affarijiet li l-Kunsill irid jiddiskuti. Is-Sindku qara l-applikazzjoni proposta mill-Perit tal-Kunsill; id-diskussjoni żvolġiet. Il-Kunsillier Grech stqarr li l-proċess ta' *rationalisation* huwa eżerċizzju fejn wieħed ma jistax ma jaqbilx li ma jsirx il-bini; jiġifieri bir- *rationalisation* l-applikant qiegħed jingħata d-dritt li jibni, u allura l-

eżerċizzju għandu jkun rigward n-natura tal-iżvilupp, u mhux għandux isir bini jew le. Jigifieri, il-Kunsill jista' ma jaqbilx mal-għoli tal-bini, jew affarijiet ta' din in-natura. Il-Kunsillier Grech qal li peress li dan applika għal bini "4 +1", u ta' maġenbu huwa "4+1", ma jsibx raġuni għalfejn m'għandux isir dan il-bini. Il-Kunsillier De Martino qal li kien il-parir tal-Perit tal-Kunsill kien kif intbagħat fil-komunikat diskuss u pprezentat mis-Sindku. Il-Kunsillier Decelis staqsa hux hemm bażi soda fejn l-Kunsill ser jappella fuq il-possibilità ta' fdalijiet arkeoloġiċi. Il-Kunsillier Grech qal li l-Kunsill irid jikkonsidra l-estetika taż-żona, minflok dak li jkun jara appoġġ biss; kif ukoll reġa' stqarr li m'hemmx bażi soda fuq xiex il-Kunsill joġġezzjona. Il-Kunsillier Grech jixtieq ikun hemm *renders* sabiex jara l-*Block-plan* u *massing* ta' kif ser tidher minhabba l-estetika u l-viżwal. Il-Kunsillier Decelis qal li l-Kunsill għandu jara x'inhu fir-remit tal-kunsill sabiex ssir oġġezzjoni, u li jekk ssir din l-oġġezzjoni, għandhom isiru oġġezzjonijiet fuq proġetti simili. Il-Kunsillier Grech ma qabilx mal-*assessment* tal-Perit tal-Kunsill. Il-Kunsillier Decelis stqarr li hemm bżonn ikun hemm sett ta' regoli sabiex il-Kunsill jimxi l-istess ma' kulhadd. Il-Kunsillier Grech, qal li b'din l-oġġezzjoni, il-Kunsill mhux jimxi l-istess bħal-każijiet simili. Il-Kunsillier De Martino enfazizza li l-każijiet imsemmija mhumiex l-istess peress li dan il-proġett jinvolvi żona ODZ.

20:30 L- Aġent Segretarju Eżekuttiv fakkar li baqa' nofs siegħa sabiex tintemm il-laqgħa.

Il-Kunsilliera qablu li ser ikun hemm *follow-up* mal-Perit tal-Kunsill, u jiġi rivedut id-dokument. Dan id-dokument rivedut ser jiġi mibgħut lill-Kunsilliera kollha u jaraw hux jkun hemm qbil bejniethom għandux jiġi sottomess dan id-dokument. Dan huwa ta' natura urgenti peress li kif indika s-Sindku, is-sottomissjoni tagħlaq nhar il-Ħamis 29 ta' Awwissu.

#### 5.3.11 BOV change of Administrator

L-Aġent Segretarju Eżekuttiv Jeremy Bartolo ipprezenta d-dokument sabiex jsir amministratur tal-kont tal-Bank of Valletta minflok s-Sinjura Lorraine Templeman. Il-Kunsill qabel nem. con. li s-Sur Jeremy Bartolo jsir amministratur tal-Kontijiet msemmijin, bil-poteri kif imnizzla fid-dokument imsemmi *Board Resolution* u **mehmuż f' anness 1**.

#### 5.3.12 Fixed Assets Register

L-Aġent Segretarju Eżekuttiv ipprezenta il- *Fixed Assets Register* aġġornat lill-Kunsilliera fejn kien hemm oġġetti innumerati 90 sa 107. Kien hemm qbil nem. con. fuq il-*Fixed Assets Register* aġġornat.

#### 5.3.13 Claim ta' Triq Patri Avertan Fenech – Sur Allen Venables

L-Aġent Segretarju Eżekuttiv ipprezenta komunikat mingħand s-Sur Allen Venables fejn qieghed jitlob kumpens mill-Kunsill. Is- Sur Venables stqarr li wegħa f' hofra fi Triq "Patri Avertan Fenech". Il-Kunsillier Grech staqsa l-Kunsill għandux insurance biex jkopri *claims* ta' din in-natura. Is- Sindku qal li fil-jiem li ġejjin ser niċċekkjaw mal-avukat tagħna rigward dan il-każ, kif ukoll rigward l-insurance.

20:38 Il-Kunsilliera qablu nem. con li ser issir sospensjoni tal-laqgħa, fejn item 5.4 ser isir minnufih.

## 5.6 Kunsiderazzjoni u Approvazzjoni

### 5.6.1 *Purchase Orders*

Il-Kunsilliera qablu nem. con. fuq il- *Purchase Orders*.

### 5.6.2 *Works Orders*

Il-Kunsillier Grech stqarr illi ma jaqbilx ma *works order* numru 2024-181. Ir-raġunijiet jinkludu li d-diżinjatur m’huwiex ser ikun il-Perit tal pjazza (Studjurban), u li infatti dan ir-“*re-design*” ser ikun mingħand perit ieħor. Il- Kunsillier Grech qal li ma jaqbilx ma din il-Works Order.

Il-Viçi Sindku enfasizza lis-Sindku li jridu jsiru Works Orders bil-Prezzijiet. Il-Kunsillier Grech stqarr li jrid lista tal-*Works Orders* li ħarġu u x-xogħol ma sarx.

### 5.6.3 *Petty Cash*

Il- Kunsilliera qablu nem. con. fuq il-*Petty Cash* relatat max-xahar ta’ Ġunju u Lulju 2024.

## 5.4 Twegġibiet għall-Mistoqsijiet tal-Kunsillieri

### 5.4.1 *Rights Project* (Kunsilliera Bayliss)

Il- Kunsilliera Bayliss semmiet proġett li jinvolvu żaġġżagħ bejn 6 u 16- il sena. Il- Kunsill irid johroġ sejħa ta’ żaġġżagħ interessati u jiġbor lista ta’ *mentors*. Il- Kunsilliera staqsew x’inhuma l-ispejjeż assoċjati ma dan il-proġett. Il-Kunsilliera Bayliss qalet li m’hemmx spejjeż. Kien hemm qbil nem. con. li għandha tesplora iktar dettalji biex isehħ dan il-proġett.

### 5.4.2 Team tal- Basketball (Kunsillier Buhagiar)

Il- kunsillier Buhagiar semma li kien avviciinat minn persuna li uriet ħajra li tibda *team* tal-Basketball ta’ tfal bejn 6 u 12 il-sena f’isem il-lokalità, u dan it- *team* jkun jismu “Mosta Basketball” jew “Mosta Saint Mary’s Basketball Team”. It-talba kienet lill-Kunsill, speċifikament jistax isib art fejn dan it-*team* jkunx jista’ jiltaqa’ jipprattika il-basketball f’ “*Open Space*”. Il -Viçi Sindku qal li l-persuna l-ewwel irid japplika bħala *Voluntary Organisation* (VO), sabiex ikun rikonoxxut. Min naħa tal-Kunsill, irridu naraw mal-iskejjel tal-Lokal jkunux jistgħu jgħinu b’xi mod.

### 5.4.3 Proġett – *Housing Estate* (Kunsillier Grech)

Il-Kunsillier Grech jixtieq permess mingħand il-Kunsill sabiex jitlob proġett fil- *Housing estate* mid- dahla tal- *Housing estate* minn Vjal l-Indipendenza għal Triq Freddie Micallef sal-Pjazzetta tar- *roundabout* u minn Triq it-Trincetta sa Ġnien Kevin Vella, bil- *Planters* u/jew affarijiet simili. Il- Kunsillier Grech semma li jixtieq li ssir bankina ġdida magħmula minn materjal partikolari bħal porfido u/jew ġebel tal- Qawwi b’ serje ta’ sigar fejn possibli. Il-

Kunsillier Grech jixtieq il-permess mingħand l-kunsill biex iġib dawn il-fondi għal dan il-Proġett, mingħajr ebda spejjeż lill-kunsill. Kien hemm qbil mingħand il-Kunsilliera nem. Con. li l- Kunsillier grech jipproċedi b'dan il- proġett.

#### 5.4.4 *Community Police*

Il-Kunsillier Grech staqsa fejn ser ikun l-uffiċju primarju tal- *Community Police*. Is-Sindku semma li kienu suppost sejr in iz- Zokrija minflok iċ-Ċentru Ċiviku. L-Aġent Segretarju Eżekuttiv, flimkien mas- Sindku għandhom laqgħa ppjanata mal- *Community Police* fejn dan ser ikun diskuss.

#### 5.4.5 Dekorazzjonijiet tal-Milied (Charles Schembri)

Il-Kunsillier Schembri staqsa x'inhuma l-pjanijiet għad-dekorazzjonijiet tal-Milied.

### 5.5 **Rapporti**

#### 5.5.1 *Update Onorificenza Ġieħ il-Mosta*

Diġà diskussa f' punt numru 2.5.2. Ma kien hemm ebda punt ieħor x'jigi miżjud.

#### 5.5.2 *Development Planning Funds*

Kien hemm qbil nem. con. fuq iċ-ċart tad- *Development Planning Funds*.

### 5.7 **Tmiem tal-Laqgħa u data tas-seduta li jmiss.**

Il-laqgħa ntemmet fid-20:59 pm ta' filgħaxija, u giet aġġornata għat-3 ta' Settembru 2024 fis-6:00pm.

IFFIRMATI

Joseph Gatt

Sindku

IFFIRMATI

Jeremy Bartolo

Aġent Segretarju Eżekuttiv